

## உங்களுடைய கர்மாதீத நிலையை அடைவதற்கு, உங்களுடைய கட்டுப்படுத்தும் சக்தியை அதிகரித்து, சுயத்தை ஆளுபவர் ஆகுங்கள்.

இன்று, பாப்தாதா எங்கும் உள்ள தனது இராஜ, விசேடமாக நேசிக்கப்படும் குழந்தைகளை (ராஜ் துலாரே), கடவுளால் நேசிக்கப்படும் குழந்தைகள் அனைவரையும் பார்த்தார். மிகச் சில குழந்தைகளே கடவுளின் நேசத்தையும், கடவுளின் அன்பையும் பெறுகிறார்கள். மிகச் சில குழந்தைகளே இத்தகைய பாக்கியத்தைப் பெறுவதற்குத் தகுதிவாய்ந்தவர்கள். இத்தகைய பாக்கியசாலிக் குழந்தைகளைக் காணும்போது, பாப்தாதா மிகவும் களிப்படைகிறார். இராஜ குழந்தையாக (முடிக்குரிய இளவரசர்) இருப்பதெனில் அரச குழந்தையாக இருத்தல் என்று அர்த்தமாகும். நீங்கள் உங்களை அரசர்களாகக் கருதுகிறீர்களா? இராஜயோகி என்பதே உங்களுடைய பெயராகும். இராஜயோகி என்றால் அரசனைப் போன்றதொரு குழந்தை என்று அர்த்தமாகும். நீங்கள் இப்போதும் அரசர்கள். எதிர்காலத்திலும் அரசர்கள். உங்களுடைய இரட்டை அரச அந்தஸ்தை நீங்கள் அனுபவம் செய்கிறீர்களா? நீங்கள் ஓர் அரசரா என்பதை உங்களையே சோதித்துப் பாருங்கள். உங்களையே உங்களால் ஆள முடிகிறதா? உங்களுடைய இராச்சியத்தில் உங்களுடைய பணியாட்கள் அனைவரும் உங்களுடைய கட்டளைகளுக்கேற்ப செயற்படுகின்றனரா? அரசர் ஒருவரின் சிறப்பியல்பு என்னவென்பதை நீங்கள் அறிவீர்கள், அல்லவா? உங்களுக்குள் ஆளுகின்ற சக்தியும், கட்டுப்படுத்தும் சக்தியும் இருக்கின்றனவா என்று உங்களையே கேட்டுப் பாருங்கள். உங்களுடைய இராச்சியத்தில் உள்ள பணியாட்கள் அனைவரும் உங்களுடைய கட்டுப்பாட்டின் கீழ் செயற்படுகின்றனரா என்று கேட்டுப் பாருங்கள்.

இன்று, பாப்தாதா குழந்தைகளின் கட்டுப்பாட்டுச் சக்தியையும், ஆளுகின்ற சக்தியையும் சோதித்தார். அவர் எதைக் கண்டார்? நீங்கள் அனைவரும் இதை அறிவீர்கள். இன்னமும், அனைவரின் இராச்சியமும் நிலையானதாகவும், குழப்பமற்றதாகவும் இல்லாதிருப்பதை பாப்தாதா கண்டார். நிலையான இராச்சியங்கள் அவ்வப்போது குழம்பிக் கொண்டே இருந்தன. ஏன்? உங்களை சதா ஆளுவதற்குப் பதிலாக, நீங்கள் மற்றவர்களை ஆள முயற்சி செய்கிறீர்கள். இதுவும் உங்களுடைய இராச்சியத்தைக் குழப்புகிறது. உங்களுடைய பௌதீகப் புலன்கள் புற விடயங்களில் தங்கியிருக்கும்போது, நீங்கள் மற்றவர்களை ஆளுவதற்கு முயற்சி செய்கிறீர்கள் என்பதையே அது காட்டுகிறது. நீங்கள் மாயையின் இராச்சியத்தின் ஆதிக்கத்திற்கு உட்பட்டிருக்கிறீர்கள், நீங்கள் மற்றவர்களில் தங்கியிருக்கிறீர்கள் என்பதே அதன் அர்த்தமாகும். ஒரு சிலர் நன்றாக இருக்கிறார்கள். ஆனால் பெரும்பான்மையோர் மாயையின் தற்போதைய விசேடமான ஆதிக்கத்திற்கு உட்பட்டிருக்கிறார்கள். அதனால் துவாபர யுகத்தில் இருந்து கலியுகத்தின் இறுதிவரையுள்ள சம்ஸ்காரங்கள் வெளிப்பட்டு, உங்களுடைய ஆதியான, அநாதியான சம்ஸ்காரங்களை இடையூறு செய்கின்றன. உங்களுடைய சொந்த சம்ஸ்காரங்களே உங்களுடைய சொந்த இராச்சியத்தை இடையூறு செய்கின்றன. இது குறிப்பாக வீணான எண்ணங்கள், நேரத்தை வீணாக்குதல், மற்றவர்கள் கூறுவதைச் செவிமடுத்தல் அல்லது மற்றவர்களுக்குக் கூறுதல் என்ற வீணான தொடர்பாடல்களுக்குரிய சம்ஸ்காரங்கள் ஆகும். முதலில், உங்களுடைய வீணான சம்ஸ்காரங்களும், இரண்டாவதாக, உங்களுடைய கவனக்குறைவான சம்ஸ்காரங்களும் வெவ்வேறு இராஜரீகமான வழிமுறைகளில் உங்களுடைய இராச்சியத்தைக் குழப்புகின்றன. இப்போது இறுதி நேரம் நெருங்கி வந்துகொண்டிருந்தாலும், ஆரம்பத்தில் ஒருபோதும் தோன்றாத சம்ஸ்காரங்கள் சில இப்போது தோன்றுவதாகப் பல குழந்தைகள் கூறுகிறார்கள். குழலிலும் இப்போது சம்ஸ்காரங்கள் தோன்றுகின்றன. இதற்கான காரணம் என்ன? இந்த முறையிலேயே மாயை உங்களைத்தாக்கி, இந்த இறை பாதையில் உங்களை மனவிரக்திக்குள்ளாக்கி, தனக்கு உங்களைச் சொந்தமாக்கிக் கொள்கிறாள். நீங்கள் இப்போதும் அந்த முறையிலேயே செயற்படுவதனால், சமமானவர் ஆகும் வெற்றியை நீங்கள் அடைவீர்களா என்று எண்ணுகிறீர்கள். ஏதாவதொரு விடயத்தில், குறிப்பாக நீங்கள் பலவீனமாக இருக்கும் விடயத்தில் மாயை உங்களை மனவிரக்திக்கு உள்ளாக்க முயற்சி செய்வாள். இந்த முறையிலேயே மாயை உங்களுடைய சம்ஸ்காரங்களைத் தாக்குகிறாள். நீங்கள் மிக நன்றாகத் தொடர்ந்து முன்னேறினாலும், உங்களுடைய ஏதாவதொரு பழைய சம்ஸ்காரம் வெளிப்பட முயற்சிப்பதற்கும், உங்களை மனவிரக்திக்கு உள்ளாக்குவதற்கும் ஏற்ற ரூபத்தை மாயை எடுப்பாள். உங்களுடைய பழைய சம்ஸ்காரங்கள் அனைத்தும் இறுதியில் அழிக்கப்பட வேண்டும். எனவே, இன்னமும் எஞ்சியுள்ள ஏதாவது சம்ஸ்காரங்கள் சிலவேளைகளில் வெளிப்படலாம். எவ்வாறாயினும், பாக்கியசாலிக் குழந்தைகளான உங்கள் அனைவருக்கும் பாப்தாதா பயப்பட வேண்டாம் என்றும், மாயையின் வழிமுறைகளைப் புரிந்து கொள்ளுங்கள் என்றும் சமிக்ஞை செய்கிறார். சோம்பேறித்தனம், வீணானவை என்ற இரண்டிற்கும் விசேட கவனம் செலுத்துங்கள். இதில் எதிர்மறையும் அடங்கியுள்ளது. தற்சமயம் மாயை இவ்வாறே உங்களைத் தாக்குகிறாள் என்பதைப் புரிந்து கொள்ளுங்கள்.

தந்தையின் சகவாசத்தின் அனுபவத்தினையும், ஒன்றிணைந்த ரூபத்தையும் வெளிப்படும் முறையில் வைத்திருங்கள். எவ்வாறாயினும் தந்தை உங்களுக்குச் சொந்தமானவர் என்றும், அவர் உங்களுடையே இருக்கிறார் என்றும் நினைக்காதீர்கள். அவருடைய சகவாசத்தின் நடைமுறை அனுபவத்தை வெளிப்படும் முறையில் நீங்கள் வைத்திருந்தால், மாயையின் இந்தத் தாக்குதல்கள் தாக்குதல்களாக இருக்கமாட்டாது. ஆனால், அதற்குப் பதிலாக, அது மாயையின் தோல்வியாகவே அமையும். அது மாயையின் தோல்வியாகவே இருக்கும். மாயையின் தாக்குதலாக அமைய மாட்டாது. என்ன நிகழ்கிறது, ஏன்

ஏதாவது நிகழ்கிறது என்று ஒருபோதும் பயப்படாதீர்கள். உங்களுடைய தைரியத்தைப் பேணி, தந்தையின் சகவாசத்தைக் கொண்டிருக்க வேண்டும் என்பதை உணர்ந்திருங்கள். இன்னமும் நீங்கள் தந்தையின் சகவாசத்தைக் கொண்டிருக்கிறீர்களா அல்லது அந்தச் சகவாசத்தில் நீங்கள் பெற்ற அனுபவம் அமிழ்ந்து போயிருக்கிறதா என்பதைச் சோதித்துப் பாருங்கள். தந்தை உங்களுடன் இருக்கிறார் என்ற ஞானம் உங்களுக்கு இருக்கிறது. எவ்வாறாயினும், இந்த ஞானத்துடன், நீங்கள் தந்தையின் சக்தியையும் அறிவீர்கள். அவரே சகல சக்திகளையும் கொண்டுள்ள சர்வசக்திவான் ஆவார். எனவே, சகல சக்திகளின் சக்தியும் உங்களில் வெளிப்பட்டிருப்பதை அனுபவம் செய்யுங்கள். இதுவே தந்தையின் சகவாசத்தை அனுபவம் செய்தல் என்பதாகும். கவனக்குறைவானவராகி, ‘தந்தையைத் தவிர எனக்கு வேறு யார் இருக்கிறார்? தந்தை எப்போதும் இருக்கிறார்’ என்று சிந்திக்க ஆரம்பிக்காதீர்கள். உங்களுக்குத் தந்தை இருந்தால், அந்த சக்தியும் உங்களுடன் இருக்கிறதா? கடவுள் சர்வவியாபியாக இருந்திருந்தால், இறை குணங்களைப் பார்க்கவும், அனுபவம் செய்யவும் முடியும் என்று நீங்கள் உலகிலுள்ள மக்களுக்குக் கூறுகிறீர்கள். எனவே, பாப்தாதாவும் உங்களைக் கேட்கிறார்: தந்தை உங்களுடன் இருந்து, உங்களுடன் ஒன்றிணைந்திருந்தால், நீங்கள் செய்யும் அனைத்திலும் அந்த சக்தியை நீங்கள் அனுபவம் செய்கிறீர்களா? மற்றவர்கள் அதை உங்களில் அனுபவம் செய்கிறார்களா? நீங்கள் என்ன நினைக்கிறீர்கள்? இரட்டை வெளிநாட்டவர்கள் என்ன நினைக்கிறீர்கள்? உங்களுக்கு இந்த சக்தி இருக்கிறதா? நீங்கள் அதை சதா கொண்டிருக்கிறீர்களா? அனைவரும் முதலாவது கேள்விக்கு ‘ஆமாம்’ என்று பதிலளிக்கிறார்கள். ஆமாம். எவ்வாறாயினும், அது நிலையானதா என்ற இரண்டாவது கேள்வி உங்களிடம் கேட்கப்பட்டபோது, நீங்கள் அதைப் பற்றிச் சிந்திக்க ஆரம்பிக்கிறீர்கள். எனவே, அது நிலையானதாகவும், துண்டிக்கப்படாததாகவும் இல்லையல்லவா? நீங்கள் என்ன சவாலை விடுக்கிறீர்கள்? நீங்கள் நிலையான இராச்சியத்தையா அல்லது குழப்பமான இராச்சியத்தையா உருவாக்குகிறீர்கள்? நீங்கள் என்ன செய்கிறீர்கள்? அது ஒரு நிலையான இராச்சியம், அப்படியல்லவா? ஆசிரியர்களே, பேசுங்கள்! அது நிலையானதா? அதனால், உங்களுடைய சொந்த இராச்சியம் நிலையாக இருக்கிறதா என்று சோதித்துப் பாருங்கள். அது நிலையானதா? நீங்கள் நல்லதொரு இராச்சியத்தையும், எல்லா வேளைக்குமான வெகுமதியையும், கோர விரும்புகிறீர்களா? அல்லது அவ்வப்போது உங்களுடைய இராச்சியம் குழப்பப்பட்டால் அது பரவாயில்லையா? இந்த முறையில் நீங்கள் சிந்திக்கிறீர்களா? நீங்கள் எல்லா வேளைக்குமான பேற்றினை விரும்பினாலும், உங்களுடைய முயற்சியைப் பொறுத்தவரையில், அது சிலவேளைகளுக்கு மட்டும் இருந்தால் பரவாயில்லையா? வெளிநாட்டவர்கள் தமது வாழ்க்கையில் இருந்து என்ன வார்த்தைகளை நீக்கும்படி கேட்கப்பட்டிருக்கிறார்கள்? உங்களுக்கு ஞாபகம் இருக்கிறதா? “சிலவேளைகளில்” என்பதும், “ஏதாவது” என்பதும். நீங்கள் இன்னமும் ‘சிலவேளைகளில்’ என்ற வார்த்தையை உபயோகிக்கிறீர்களா அல்லது அது முடிவடைந்துவிட்டதா? ஜெயந்தி கூறுங்கள்! பேசுங்கள்! நீங்கள் பெறுபேற்றை வழங்குவீர்கள், அல்லவா? ‘சிலவேளைகளில்’ என்பது முடிவடைந்து விட்டதா? ‘சிலவேளைகளில்’ என்ற வார்த்தையை எல்லா வேளைக்கும் முடித்து விட்டோம் என்று நினைப்பவர்கள், உங்கள் கரங்களை உயர்த்துங்கள்! அது முடிவடைந்துவிட்டதா அல்லது இப்போது முடிவடைந்து கொண்டிருக்கிறதா? உங்கள் கரங்களை உயரே உயர்த்துங்கள்! இங்கிருக்கும் தொலைக்காட்சியில் உங்கள் அனைவரின் கரங்களும் தெரியாவிட்டாலும், அவை அனைத்தும் சூட்சும வதனத்தில் உள்ள தொலைக்காட்சியில் தென்படுகின்றன. இந்தத் தொலைக்காட்சி கலியுகத்திற்குரியது. ஆனால் அந்தத் தொலைக்காட்சி சூட்சுமவதனத்தின் மாயத் தொலைக்காட்சி ஆகும். அதில் அனைவரின் கரங்களும் தென்படுகின்றன. மிகவும் நல்லது! உங்களில் பலர் உங்கள் கரங்களை உயர்த்தியுள்ளீர்கள். உங்கள் கரங்களை உயர்த்திய அனைவருக்கும் எல்லா வேளைக்கும் பாராட்டுக்கள். அச்சா. இப்போது, பாரதத்தைச் சேர்ந்தவர்கள், உங்கள் கரங்களை உயர்த்துங்கள்! இதை நடைமுறையில் செய்தவர்களே கரங்களை உயர்த்த வேண்டும். வெறுமனே உங்கள் கரங்களை உயர்த்தாதீர்கள். எல்லா வேளையும் சுயத்தை ஆளக்கூடியவர்களாக இருப்பவர்களும், தமது பௌதீகப் புலன்களை சட்டத்திற்கும் ஒழுங்குமுறைக்கும் ஏற்ப வைத்திருப்பவர்களும், உங்கள் கரங்களை உயர்த்துங்கள்! உங்கள் கரங்களை பலவீனமாக அன்றி, உறுதியாக உயர்த்துங்கள். ஒன்றுகூடலில் உங்கள் கரங்களை உயர்த்தினீர்கள் என்பதை எப்போதும் நினைவில் வைத்திருங்கள். இது நல்லது! நீங்கள் அதன்பின்னர் பாபாவிற்கும் இனிமையான விடயங்களைக் கூறுகிறீர்கள். ‘பாபா, நீங்கள் அனைத்தையும் அறிந்தவர். சிலவேளைகளில் மாயை வரும் என்பதையும் நீங்கள் அறிவீர்கள்’ என்று நீங்கள் கூறுகிறீர்கள். உங்கள் கரத்தை உயர்த்துவதன் கௌரவத்தைப் பேணுங்கள்! குறைந்தபட்சம் நீங்கள் தைரியசாலியாக இருந்தீர்கள். எனவே, ஒருபோதும் உங்களுடைய தைரியத்தை இழக்காதீர்கள். நீங்கள் தைரியசாலியாக இருக்கும்போது, நிச்சயமாக பாப்தாதாவின் உதவியைப் பெறுவீர்கள்.

தற்போதைய நேரத்திற்கேற்ப, உங்களையும், உங்களுடைய பௌதீகப் புலன்களையும் கட்டுப்படுத்துவதில், அதாவது, கட்டுப்படுத்தும் சக்தியைக் கொண்டிருப்பது குறைவாக இருப்பதை பாப்தாதா இன்று கண்டார். குழந்தைகளான உங்களுடைய இதயபூர்வமான சம்பாஷணையைக் கேட்டு பாப்தாதா புன்னகைத்தார். தங்களால் நான்கு மணிநேரம் நினைவினைக் கொண்டிருக்க முடியவில்லை என்று குழந்தைகள் கூறுகிறார்கள். பாப்தாதா எட்டு மணிநேரத்தை நான்கு மணிநேரமாக மாற்றினார். குழந்தைகளான நீங்களோ இரண்டு மணிநேரமே போதுமானது என்று இப்போது கூறுகிறீர்கள்! எனவே, இது உங்களுடைய கட்டுப்படுத்தும் சக்தியா? நீங்கள் இதை இப்போதிருந்தே பயிற்சி செய்யாவிடின், எவ்வாறு நீங்கள் சரியான வேளையில் திறமைச்சித்தியை எய்தப்போகிறீர்கள்? நீங்கள் உங்களையே

ஆளுபவர்கள் ஆக்கவேண்டும். குழந்தைகளே, இன்று உங்களுடைய சம்பாஷணைகள் அனைத்தையும் பாப்தாதா செவிமடுத்ததால், நீங்கள் சிரிக்கிறீர்கள். நீங்கள் பாப்தாதாவையும் சிரிக்க வைக்கிறீர்கள். ஏனெனில், உங்களால் மூன்று நிமிட எண்ணக்கட்டுப்பாட்டு வேளையைக் கூடச் செய்ய முடியவில்லை என்று கூறுகிறீர்கள். அதற்குப் பதிலாக அது வெறுமனே உங்களுடைய உடலைக் கட்டுப்படுத்துவதாக மட்டுமே இருக்கிறது. உங்களால் எதுவும் செய்யாமல் இருக்க முடிகிறது. எவ்வாறாயினும், சிலவேளைகளில் உங்களால் உங்களுடைய மனதைக் கட்டுப்படுத்த முடிகிறது. ஏனைய வேளைகளில் முடியவில்லை. ஏன்? கட்டுப்பாட்டு சக்தி குறைவாக இருப்பதனால். நீங்கள் உங்களுடைய மனதிற்குக் கட்டளை இடவேண்டும். உங்களுடைய கரத்தைத் தூக்கும்படி கட்டளை இட்டதும், அது உயர்கிறது. அதேபோன்று, உங்களுடைய மனதிற்கும் கட்டளை இடுங்கள். உங்களுடைய கரம் உடையாமல் இருந்தால், உங்களால் அதை உயர்த்த முடியும். அதேபோன்று, உங்களுடைய மனம் எனும் சூட்சுமமான சக்தி உங்களுடைய கட்டுப்பாட்டிற்குள் இருக்க வேண்டும். நீங்கள் அதை உங்களுடைய கட்டுப்பாட்டுக்குள் கொண்டு வரவேண்டும். நீங்கள் அதை நிறுத்தச் சொன்னதும், அது நிறுத்த வேண்டும். சேவையைப் பற்றி நினைக்கச் சொன்னதும், அது சேவையைப் பற்றிச் சிந்திப்பதில் மும்முரமாக வேண்டும். மனதை பரந்தாமத்திற்குச் செல்லும்படி நீங்கள் கூறியதும், அது பரந்தாமத்திற்குச் செல்ல வேண்டும். அதைச் சூட்சும வதனத்திற்குச் செல்லும்படி கூறுங்கள். அது ஒரு விநாடியில் அங்கு செல்ல வேண்டும். எதை நினைக்கும்படி நீங்கள் அதற்குக் கூறுகிறீர்களோ, அதை அதனால் செய்யக்கூடியதாக இருக்க வேண்டும். இப்போது, இந்த சக்தியை அதிகரியுங்கள். உங்களுடைய நேரத்தைச் சிறிய சம்ஸ்காரங்களிலும், போராடுவதிலும் வீணாக்காதீர்கள். இன்று நீங்கள் அந்த சம்ஸ்காரத்தை விரட்டினீர்கள், நேற்று வேறொரு சம்ஸ்காரத்தை விரட்டினீர்கள் என்று கூறாதீர்கள். கட்டுப்பாட்டு சக்தி உங்களுக்குள் வந்ததும், வெவ்வேறு சம்ஸ்காரங்களில் வெவ்வேறு காலப்பகுதிகளை நீங்கள் செலவழிக்க வேண்டியதில்லை. உங்களுடைய மனதிற்கு, ‘சிந்திக்காதே, எதையும் செய்யாதே, பேசாதே’ என்று கூறியதும், நீங்கள் அதை நிறுத்தும்படி கூறிய உடனேயே அது நிறுத்த வேண்டும். இவ்வாறே உங்களால் உங்களுடைய கர்மாதீத நிலையை அடைய முடியும். நீங்கள் கர்மாதீத அடைய விரும்புகிறீர்கள், அல்லவா? நீங்கள் இவ்வாறு ஆகவேண்டும் என்று பாப்தாதாவும் கூறுகிறார். இவ்வாறு ஆகுவதற்கு வேறு எவரும் வரமாட்டார்கள். நீங்களே அவ்வாறு ஆகவேண்டும். பாபா உங்களைத் தன்னுடன் திரும்பவும் அழைத்துச் செல்வார். ஆனால் கர்மாதீத ஆகியவர்களை மட்டுமே அழைத்துச் செல்வார். நீங்கள் தந்தையுடன் வீட்டிற்குத் திரும்பிச் செல்வீர்கள், அல்லவா? அல்லது, பின்னரே தொடர்ந்து செல்வீர்களா? நீங்கள் தந்தையுடன் திரும்பிச் செல்வீர்கள் என்று நன்றே கூறினீர்கள். எவ்வாறாயினும், நீங்கள் உங்களுடைய கணக்குகளைத் தீர்ப்பீர்களா என்று கேட்கப்பட்டபோது, நீங்கள் ‘ஹா ஜி’ என்று கூறவில்லை. நீங்கள் கர்மாதீத ஆகியபின்னரே வீட்டிற்குத் திரும்பிச் செல்வீர்கள், அப்படியல்லவா? தந்தையுடன் திரும்பிச் செல்வதெனில் அவருடைய சகபாடியாகத் திரும்பிச் செல்வதாகும். ஒரு தம்பதி நல்ல பொருத்தமானவர்களாக இருக்க வேண்டும். அல்லது, ஒருவர் உயரமானவராகவும், மற்றவர் குட்டையானவராகவும் இருக்கலாமா? அவர்கள் சமமாக இருக்க வேண்டும். அதேபோன்று, நீங்கள் கர்மாதீத ஆக வேண்டும். நீங்கள் இப்போது என்ன செய்வீர்கள்? இப்போது, உங்களுடைய இராச்சியத்தை மிக நன்றாகப் பராமரியுங்கள். தினமும் சபையைக் கூட்டுங்கள். நீங்களே உங்களுடைய இராச்சியத்தின் ஆட்சியாளர், அப்படியல்லவா? எனவே, உங்களுடைய சொந்த சபையைக் கூட்டி, உங்களுடைய பௌதீகப் புலன்கள் எப்படி இருக்கின்றன என்று கேளுங்கள். அனைத்தும் ஒழுங்காக இருக்கிறதா என்று சோதித்துப் பாருங்கள். பிரம்மா பாபா தினமும் சபையைக் கூட்டினார். நீங்கள் டயறியில் ஒரு பிரதியை வைத்திருக்கிறீர்கள். அதை அவர்களுக்குக் காட்டுங்கள்! தந்தை பிரம்மாவும் முயற்சி செய்தார். அவர் தனது சொந்த சபையைத் தினமும் கூட்டியதால் மட்டுமே, அவர் கர்மாதீத ஆகினார். எனவே, இப்போது உங்களுக்கு எவ்வளவு நேரம் தேவைப்படுகிறது? அல்லது, நீங்கள் எப்போதும் தயாராக இருக்கிறீர்களா? உங்களுக்கு இந்த ஸ்திதி இருக்கும்போது, சேவை மிக விரைவாக இடம்பெறும். ஏன்? ஏனெனில் உங்களுடைய எண்ணங்களும், வார்த்தைகளும், உங்களுடைய முகத்தினுடாகத் தொடர்படல்களும், செயல்களும் ஒரே வேளையில் சக்திவாய்ந்தவையாக இருக்கும். ஒரே வேளையில் மூன்று வகையான சேவைகளையும் செய்தல், விரைவான பெறுபெற்றினை ஏற்படுத்தும். நீங்கள் இந்த ஆன்மீக முயற்சியைச் செய்ய வேண்டியிருப்பதனால், மிகச் சிறிதளவு சேவையே இடம்பெறும் என்று நினைக்காதீர்கள். இல்லை, நீங்கள் இலகுவாக சேவையில் வெற்றி பெறுவீர்கள். சேவைக்குக் கருவிகளாக இருக்கும் நீங்கள் அனைவரும் ஒன்றுதிரட்டிய முறையில் இத்தகைய ஸ்திதியைக் கொண்டிருந்தால், அதற்குக் குறைந்தளவு முயற்சியே தேவைப்படும். நீங்கள் மகத்தான வெற்றியைப் பெறுவீர்கள். எனவே, உங்களுடைய கட்டுப்படுத்தும் சக்தியை அதிகரிப்பதில் விசேடமான கவனம் செலுத்துங்கள். உங்களுடைய எண்ணங்களிலும், உங்களுடைய நேரத்திலும், உங்களுடைய சம்ஸ்காரங்களிலும் கட்டுப்பாடு இருக்க வேண்டும். நீங்கள் அனைவரும் அரசர்கள் என்று பாப்தாதா உங்களுக்குப் பல தடவைகள் கூறியுள்ளார். நீங்கள் விரும்பியபோது, விரும்பியவாறு, விரும்பிய இடத்தில், விரும்பிய நேரத்திற்கு உங்களுடைய மனதையும், புத்தியையும் சட்டத்திற்கும் ஒழுங்கிற்கும் ஏற்ப வைத்திருங்கள். உங்களுடைய மனதிற்கு எதையாவது செய்ய வேண்டாம் என்று கூறியும், உங்களுடைய மனது அதைச் செய்தால், அது இன்னமும் நிகழ்ந்தால், அதை நீதியும் ஒழுங்கும் என்று கூற முடியாது. எனவே, சுய ஆட்சியாளர்களே, உங்களுடைய இராச்சியத்தை நடைமுறையில் நிஜமானதாக்குங்கள். நீங்கள் அதை நடைமுறைப்படுத்த விரும்புகிறீர்கள், அல்லவா? நீங்கள் அதை நடைமுறைப்படுத்துகிறீர்கள். ஆனால் பாப்தாதா ஏற்கனவே ‘சதா’ என்ற வார்த்தையைச் சேர்க்கும்படி உங்களுக்குக் கூறியுள்ளார்.

பாப்தாதா இந்தப் பருவகாலத்தில் கடைசி தடவையாக மேலும் ஒரு தடவை வருவார். இன்னும் ஒரு முறை எஞ்சியுள்ளது. அந்தக் கடைசித் தடவையில் பாபா உங்களிடம் பெறுபேற்றைக் கேட்பார். உங்களுக்குப் பதினைந்து நாட்கள் உள்ளன. எனவே, நீங்கள் பதினைந்து நாட்களில் ஏதாவது பெறுபேற்றைக் காட்டுவீர்களா இல்லையா? ஆசிரியர்களே, கூறுங்கள்! நீங்கள் இந்தப் பெறுபேற்றைப் பதினைந்து நாட்களில் கையளிப்பீர்களா? அச்சா, மதுவனத்தைச் சேர்ந்தவர்களே, உங்கள் கரங்களை உயர்த்துங்கள்! மதுவனத்தைச் சார்ந்தவர்கள் இந்தப் பெறுபேற்றைப் பதினைந்து நாட்களில் காட்டுவீர்களா? இப்போதே ஆமாம் அல்லது இல்லை என்று கூறுங்கள்! இப்போதே உங்கள் கரங்களை உயர்த்துங்கள்! நீங்கள் உயர்த்திய கரத்தின் கௌரவத்தைப் பேணுங்கள்! அச்சா. நீங்கள் இந்தப் பெறுபேற்றைப் பதினைந்து நாட்களில் கையளிப்பீர்கள் என்றும் நீங்கள் சத்தியம் செய்ய வேண்டும். தாம் முயற்சி செய்வோம் என்று உணர்பவர்கள், உங்கள் கரங்களை உயர்த்துங்கள்! சாந்திவாணைச் சார்ந்தவர்கள், எழுந்து நில்லுங்கள்! (மதுவனம், ஞான சரோவர், சாந்திவாணைச் சார்ந்த பிரதானமான கருவிகளைத் தனக்கு முன்னால் வரும்படி பாப்தாதா அழைத்தார்.)

அனைவரும் உங்களைப் பார்ப்பதற்காகவே பாப்தாதா உங்கள் அனைவரையும் அழைத்தார். உங்களைப் பார்க்கும்போது அனைவரும் சந்தோஷம் அடைகிறார்கள். அச்சா. (சபையோரைப் பார்த்து) நீங்கள் அனைவரும் இந்த விசேடமான ஆத்மாக்களைப் பார்த்திருக்கிறீர்கள், அல்லவா? நீங்கள் அவர்களைப் பாராட்டவில்லை. பாப்தாதா இப்போது தனக்கு என்ன வேண்டும் என்று கூறுவார். பாண்டவபவனம், சாந்திவான், ஞான சரோவர், வைத்தியசாலை என்ற நான்கு யாத்திரை ஸ்தலங்கள் உள்ளன. ஐந்தாவது மிகச் சிறியது. பாப்தாதா இந்த நான்கிலும் நம்பிக்கை வைத்திருக்கிறார். பாபா அதைப் பற்றிக் கூறட்டுமா? மூன்று மாதங்களில், மூன்று மாதங்களை விட அதிகரிக்கக்கூடாது, பாப்தாதா அரசர்களான நீங்கள் நிலையாகவும், குழப்பம் அடையாமலும், தடைகளில் இருந்து விடுபட்டவராகவும், சுயத்தின் அசைக்க முடியாத ஆட்சியாளர்களாகவும் உள்ள பெறுபேற்றைக் காண விரும்புகிறார். மூன்று மாதங்களில், வேறு எங்கும் இருந்து எந்தவொரு குழ்நிலையைப் பற்றியும் கூறப்படக்கூடாது. நீங்கள் அனைவரும் சுயத்தை ஆளும் முதலாம் இலக்க ஆட்சியாளர்கள் ஆகவேண்டும். உங்களால் இந்தப் பெறுபேற்றை மூன்று மாதங்களில் வழங்க முடியுமா? (சகோதரர் நிர்வேரைக் கேட்கிறார்). நீங்கள் பாண்டவர்களை பிரதிநிதிப்படுத்துகிறீர்கள். இது சாத்தியமா? தாதி இருக்கிறார். ஆனால் முன்னால் அமர்ந்திருக்கும் நீங்கள் அனைவரும் அதில் அடங்குகிறீர்கள். இது சாத்தியமா? (“ஆமாம், இது சாத்தியம்” என்று தாதி பதிலளித்தார்) பாண்டவ பவனைச் சார்ந்தவர்கள், உங்கள் கரங்களை உயர்த்துங்கள்! இது சாத்தியமா? அச்சா, யாராவதொருவர் பலவீனமாக இருந்தால், அல்லது யாருக்காவது ஏதாவது நிகழ்ந்தால், நீங்கள் என்ன செய்வீர்கள்? உங்களுடைய சகபாடிகளுக்கு உங்களுடைய சகவாசத்தை வழங்கியவண்ணம், இந்தப் பெறுபேற்றை உங்களால் வழங்க முடியும் என்று நம்புவதற்கான தைரியத்தைக் கொண்டிருப்பவர்கள் யார்? உங்களுக்கு இந்தத் தைரியம் இருக்கிறதா? இது சாத்தியமா? அல்லது, உங்களுக்கு மட்டுமே அந்தத் தைரியம் இருக்கிறதா? உங்களால் மற்றவர்களின் குழ்நிலைகளை ஏற்றுக் கொள்ள முடிகிறதா? உங்களால் மற்றவர்களின் தவறுகளை ஏற்றுக் கொள்ள முடிகிறதா? குழலில் எதையும் பரவச் செய்யாதீர்கள். ஆனால், அதை ஏற்றுக் கொள்ளுங்கள். இதை உங்களால் செய்ய முடியுமா? பின்னால் அமர்ந்திருப்பவர்களே, இதைச் செய்வதற்கு நீங்கள் தயாரா? உரத்து “ஹா ஜி” என்று கூறுங்கள். பாராட்டுக்கள்! பாபா உங்களுடைய பதிவேட்டை மூன்று மாதங்களில் பார்ப்பார். பாபா சாந்திவானின் பதிவேட்டையும் பார்ப்பார். சாந்திவாணைச் சார்ந்தவர்கள் “ஹா ஜி” என்று கூறுகிறீர்களா? இந்த அதிர்வலைகளை ஒருவருக்கொருவர் வழங்குங்கள். அன்பு நிறைந்த அதிர்வலைகளை வழங்குங்கள். எந்தவிதமான சண்டைச்சரவுகளும் இருக்கக்கூடாது.

இரட்டை வெளிநாட்டவர்களான நீங்களும் பெறுபேற்றை வழங்கவேண்டும், அல்லவா? நீங்கள் அனைவரும் இவ்வாறு ஆகவேண்டும். இந்தப் பெறுபேற்றை மூன்று மாதங்களில் நீங்களும் வழங்கி, உங்களுடைய சகபாடிகளையும் அவ்வாறு செய்ய வைக்க முடியும் என்று நம்பும் இரட்டை வெளிநாட்டவர்கள், உங்கள் கரங்களை உயர்த்துங்கள்! நீங்கள் அனைவரும் உங்கள் கரங்களை உயர்த்தியிருக்கிறீர்கள். நீங்கள் ஒருவரையொருவர் கண்டீர்கள். இங்கிருக்கும் எவராவது, நீங்கள் முயற்சி செய்வீர்கள் என்றும், ஆனால் இப்போது அதைப் பற்றி உறுதியாகக் கூற முடியாது என்றும் சிந்திப்பவர்கள், உங்கள் கரத்தை உயர்த்துங்கள்! நீங்கள் சுத்தமான இதயத்தைக் கொண்டிருக்கிறீர்கள். சுத்தமான இதயங்களைக் கொண்டவர்களுக்கு உதவி கிடைக்கும். அச்சா.

சுய ஆட்சியாளர்களாக எங்கும் இருக்கும் ஆத்மாக்கள் அனைவருக்கும், நிலையான இராச்சியத்திற்கு சதா தகுதிவாய்ந்த ஆத்மாக்களுக்கும், தந்தையைப் போன்று தமது கர்மாதீத ஸ்திதியை அடைபவர்களுக்கும், தந்தையைப் பின்பற்றும் தீவிர முயற்சியாளர் ஆத்மாக்களுக்கும், மற்றவர்களுக்கு நல்லாசிகளை வழங்கி, சதா தமது நல்லாசிகளாலும், தூய உணர்வுகளாலும் ஒத்துழைப்பு வழங்கும் குழந்தைகளுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

**தாதிகளுடன் பேசுகிறார்:**

கருவி ஆத்மாக்களான உங்களுக்குள் மேலெழுந்து இருக்கும் தீவிர முயற்சிக்கான எண்ணம், மற்றவர்கள் தொடர்ந்து முன்னேறுவதற்கான சக்தியை வழங்குகிறது. அது மனவிரக்தி அடைந்திருக்கும் ஆத்மாக்களைச் சக்தியால் நிரப்புகிறது. அதனால் அவர்கள் இங்கிருந்து புத்துணர்வான உற்சாகத்துடன் செல்வார்கள். என்ன நிகழ்ந்தாலும், சிறிதளவு முரண்பாடுகள் ஏற்பட்டாலும், பெரும்பாலானோர் தாங்கள் முயற்சி செய்வதற்கான உற்சாகத்தைத் தங்களுடன் எடுத்துச் செல்வார்கள். எனவே, அனைத்தும் நன்றாக செயற்படுகிறது. அது நன்றாகவே இருக்கும். எதுவும் குறைவடையாது. அது அதிகரிக்கும். இது நல்லது. பிரம்மாபாவின் சகபாடிகளான உங்களையிட்டு பாப்தாதா பெருமை அடைகிறார். ஏனெனில் நீங்கள் உங்களுடைய பொறுப்பை மிக நன்றாக நிறைவேற்றுகிறீர்கள். நீங்கள் எதிலும் சளைத்தவர்கள் அல்ல. சகபாடியாக இருக்கும் உங்களுடைய பொறுப்பை நிறைவேற்றும் மிக நல்ல பாகங்களை நீங்கள் நடிக்கிறீர்கள். எனவே, சகவாசத்தின் பொறுப்பை நிறைவேற்றும் தனது குழந்தைகளுக்கு பாபாவும் தாதாவும் எத்தனை பாராட்டுக்களையும் ஆசீர்வாதங்களையும் வழங்குவார்கள்? நீங்கள் மிக நல்ல பாகங்களை நடிக்கிறீர்கள். நீங்கள் தூண்கள் ஆகியிருக்கிறீர்கள். தூண்களான நீங்கள் பௌதீக ரூபத்தில் இருப்பதனால், தூண்களான உங்களின் அடிப்படையில் அனைவரும் முன்னேறுகிறார்கள். எனவே, உங்கள் அனைவரின் முயற்சிகளும் இலகுவானவை. ஆசீர்வாதங்களால் உங்களுடைய கணக்கு மகத்தான அளவில் அதிகரிக்கிறது. அச்சா.

**ஆசீர்வாதம்:** நீங்கள் யுக்தியுத்தாகவும் (விவேகம் நிறைந்தவர்) ஜீவன்முக்தாகவும் (வாழ்க்கையில் விடுதலை) இருந்து, ஒவ்வொரு செயலிலும் ஆன்மீக சக்தியை உபயோகிப்பீர்களாக. இந்த பிராமண வாழ்க்கையின் சிறப்பியல்பு ஆன்மீகம் ஆகும். ஆன்மீகத்தின் சக்தியால் மட்டுமே உங்களால் உங்களையும், ஏனைய அனைவரையும் மாற்ற முடியும். இந்த சக்தியால் உங்களால் பல வகையான பௌதீக பந்தனங்களில் இருந்து விடுபட முடியும். எவ்வாறாயினும், யுக்தியுத்தாக (புத்திசாலி) இருந்தும், ஒவ்வொரு செயலிலும் தளர்வாக இருப்பதற்குப் பதிலாக, ஆன்மீக சக்தியை உபயோகியுங்கள். ஒரே வேளையில் உங்களுடைய எண்ணங்களிலும், வார்த்தைகளிலும், செயல்களிலும் ஆன்மீக சக்தியை அனுபவம் செய்யுங்கள். இந்த மூன்றிலும் யுக்தியுத்தாக இருப்பவர்கள், வாழ்க்கையில் விடுதலை அடைந்திருப்பார்கள்.

**சுலோகம்:** சத்தியம் என்ற சிறப்பியல்பால், தொடர்ந்து சந்தோஷத்தையும், சக்தியையும் அனுபவம் செய்யுங்கள்.

\*\*\*ஓம் சாந்தி\*\*\*